

КОММУНИСТ

Азәрбайчан КП МК вә БК органы

№ 1 (10642) | Чәршәнбә, 1 январ 1958-чи ил | Гиймәти 20 гәпик

Е Н И И Л

1958-чи илдир. Көһнә ил инди артыг тарихин сәһифәләриндә галды.

1957-чи ил бизим дәвләтимиз үчүн, халгларымыз үчүн бөйүк наилийәтләр вә гәләбәләр или олмушдур. Бу гәләбәләрдән ән мүнүмү Октябр сосялист ингилабынын 40 иллийи байрамы иди. Совет халгы ени һәят уғрунда 40 ил апардығы мубаризәйә кечән ил екун вурду.

Кечән ил чох көзәл вә тарихи бир ил иди. Бу илдә бизим сәнаемизин вә кәнд тәсәррүфатымызын гүввәси даһа да бөйүдү, артды. Бу илдә бизим чичәкләнән мәдәнийәтимиз, инчәсәнәтимиз ени бәһрәләр верди. Бу илдә бизим әлм вә техникамыз көрүнмәмиш йүксәклийә галхды. Инди биз фәхр илә дейә биләрик ки, Совет Иттифагы әлмин вә техниканын мүнүм сәһәләриндә капиталист Америкасыны артыг өтүб кечмишдир. Һазырда ер күрәсинин әтрафында фырланан сүн'и пейкләр буна ән көзәл мисалдыр. Бизим техникамыз ялныз вә ялныз әлмин инкишафына хидмәт әдир. Гаршыя гоюлан мәгсәд башгасынын торпағыны зәбт әтмәк дейил, фәзалары фәтһ әтмәкдир, планетләрарасы бошлуглары өйрәнмәкдир. Пейкләри бу бошлуглара галдыран баллистик ракет мубарибәйә йох, сүлһә хидмәт әтмәк үчүндүр. Бу сәһәдә бизим мүнвәффәгийәтимиз Гәрбдә, хусусән Америкада бөйүк бир гәзәбин яранмасына сәбәб олду. Американын бүтүн чидди-чәһди һечә чыхды. Онларын шиширдиб бөйүтдүкләри юмруг бойда пейк—«Авангард»—яранмамышдан мәһв олду, көйә галхмаға мачал тапмаяраг яныб күлә дөндү.

Кечән ил бизим харици сиясәтимизин, сүлһ сиясәтинин тәнтәнәси или олду.

Кечән ил коммунист вә фәһлә партияларынын Москвада гәбул әтдикләри Бәяннамә вә Сүлһ манифести бир даһа сүбут әтди ки, сосялизм чәбһәсиндә бирләшән өлкәләр мөһтәшәм бир гала кими даянмышлар. Онлар пролетар бейнәлмиләлчилиийи принципләринә әсасланараг сүлһүн кешийиндә дурмушлар.

Биз бөйүк фәхр илә гейд әдә биләрик ки, Совет Иттифагы көзәл кәләчәк уғрунда, коммунизм гурулушу уғрунда дүняда кедән мубаризәнин байрагдарыдыр.



Һәр ил ени яшыл дон кейән, бағларында, күчәләриндә йүз минләрлә ағач әкилмиш Бакымызы көрәндә мәним ядыма 35 ил габагкы вахт дүшүр. 1923-чү илин ййы иди. Мән пайызда Нухадан Бакыя охумаға кәлмәйә һазырлашырдым. Бир күн күчәдән кечәндә кичик бир ясәмән ағачынын янында үч нәфәрин даяныб диггәтлә нәйә исә тамаша әтдикләрини көрдүм. Онлар мәнни сахлайыб «оғлан, бу нә ағачыдыр?»,—дейә сорушдулар. Мән о заман бу суала чох тәәччүб галмышдым. Чүнки ясәмән ағачыны танымаян бир адамы тәсәввүр әләмирдим. Әтрафлы изаһат вердикдән сонра онларын һарадан кәлдикләрини сорушдүм, «Бакыдан»,—дейә чаваб вердиләр. Күлүн, чичәйин, гәрәнфилин, ясәмәнин вәтәни олан бир ердә яшамыш бир ушаға бу һадисә о заман чох гәрибә кәлмишди. «Бакы нечә ердир ки, орада ясәмәни танымырлар»,—дейә узун заман фикирләшмишдим. Анчаг сонра Бакыя кәлдикдә мән бу адамларын нә гәдәр тәбии суал вердикләрини көрдүм.

О заманкы Бакы мәнә чылпаг бир дев тәсәввүрү вермишди. Әвләр һисдән гап-гара иди, күләкдән вә тоздан күчәләри сечмәк олмурду, бүтүн шәһәрдә яшыл рәнк йох иди. Бакы күлә, чичәйә, көйәртийә, һәтта ади ағач ярпағына һәсрәт бир шәһәр иди.

Инди исә... ялныз бу чүр мугайисәдән сонра шәһәримизин нә гәдәр бөйүдүйүнү вә нә көзәл яшыл-налтар кейдийини даһа айдын көрмәк олар.

Кечән илки Бакы яшыллыглар шәһәридир. Кечән илки Бакы ени тикинтиләр Бакысыдыр. О күчә йохдур ки, орада ени бир әв башыны вугарла көйә галдырмасын. О район йохдур ки, орада күчә ени бир көркәмә дүшмәсин. Юхарыда, Совет күчәсиндән о янда ени бир шәһәр салынмышдыр.

Бүтүн бу тикинтиләр яшыл гуршаға бүрүнмүшдүр. Әввәлки күләкләр йохдур, чүнки ағачлар хәзринин күчүнү азалдыр вә синәләрини кәрәрәк шәһәри тоздан, думандан горуюрлар.

Кечән ил Азәрбайчан театрынын вә инчәсәнәтинин байрамы олду. 40 иллик мунасибәтилә рәссамларын ени сәркиси ачылды, язычыларымыз ени әсәрләр яздылар, театрларымыз ени гурулушлар верди. Гәһрәман нефтчиләримизин бөйүк мүнвәффәгийәтләри, фәдакар памбыгчыларымызын мүнвәффәгийәтләри, үмүмийәтлә халг тәсәррүфатынын бүтүн сәһәләриндәки мүнвәффәгийәтләримиз кечән илин галибийәт дөфтәриндә хусуси гейд әдилмәлидир.

1958-чи илдир. Биз һамымыз бир-биримизә ени мүнвәффәгийәтләр арзу әдирик. Ленин партиясы бизи һәр заман кәләчәйә, коммунизмин ени гәләбәләринә доғру апармыш, апарыр вә апарачагдыр.

Сабит РӘҺМАН.